

WA Notify Política de Privacidad

Política de privacidad ya'a satíñu jín aplicación COVID-19 WA Exposure Notifications (Tutu ja kachi tú ni iyo ñati ro nuu WA). Aplicación ya'a ja kachi tú ni iyo ñati ro nuu kue'e ja iyo nuu ñuu Washington, ni jakoo siki ja sukua ni jani ini Washington State Department of Health (Ve'e nuu jito ja Sa'a tátan ñuu Washington).

Na tu'un kuu ja náxtutu sa ji nasa jatiñu sa

Tagua koo tanu jikan Google ji Apple, WA Exposure Notifications (ja suni nani WA Notify (Tu'un kachi WA)) ni kuva'a ji tágua koto ji tu'un siki ñayiví de ya'a kuu ja kánuu ka nuu ji. WA Notify naxtútú ji tu'un siki tú ni iyo ñati ro nuu kue'e, ma sù tu'un siki na ñayiví kuu ro:

Código ja nasama ta'an

- Nda código ja nasama ta'an satíñu ji jín Bluetooth nda yokaa ja satíñu jín WA Notify tiñu ya'a sa'a ji tá iyo ñati ji nuu inka yokaa.
- Ma sù WA Notify kuu ja sa'a, ji ja tava'a nda código ja nasama ta'an ya'a nuu yokaa ro.
- Nda código ja nasama ta'an ya'a jatiñu WA Notify ji yokaa ro tágua kuni ji tú ni iyo ñati ro nuu COVID-19.
- Nda código ja nasama ta'an ya'a ndoo ji nuu yokaa ro nuu 14 kivi.

Link ja kachi nasa iyo

- Tú ni kee ja ndo'o ro COVID-19, de nda tee satatan ni ka'an de jín maa ro, katu'un de tú jatiñu ro WA Notify. Tú sukua kuu, tetiñu de in likn ja kachi nasa iyo tagua kuatiñu ro jín WA Notify.
- Tú ni sa'a ro klik nuu link ya'a sa'a ji ja yokaa ro tetiñu ji nda código ja nasama ta'an nuu inka yokaa ja satíñu jín WA Notify tágua kachi ji nuu ñayiví ja sanaa ni iyo ñati ji nuu kue'e.
- Ja kachi maa ro kuu tú kuatiñu ro axi nduu link ja kachi nasa iyo tágua sukua nda ñayiví ja jatiñu ji WA Notify kuu ni'in ji tu'un.

Nuu tava'a nasa jatiñu

- Tanu satíñu inka aplicación axi internet, WA Notify tava'a ji tu'un tú ni jatiñu ro ji. Nda tu'un ja tava'a ji kuu tu'un siki yokaa ro. Jatiñu sa nda tu'un ya'a tágua kuni sa tú satíñu va'a WA Notify.
- Nuu nda tu'un ya'a nduu yi'i nda código ja nasama ta'an axi nda link ja kachi nasa iyo de nduu jatiñu ni in código ya'a tágua kachi ji nde kuu ro axi nde kuu yokaa ro.
- Nda tu'un ya'a ndoo ji tú ja ni ya'a 14 kivi ja ni jakoo ji.

Tu'un ja jitoluni

- Tú kaji ro ja nahtiin ro nda tu'un ya'a, nda tee ja satátan nuu ñuu kuu kuatiñu de nda tu'un ya'a tagua nasa'a va'a de aplicación ya'a.
- Nuu nda tu'un ya'a yi'i tu'un siki nasa jatiñu ro aplicación ya'a. Nduu yi'i tu'un ja kachi na nayiví kuu ro.
- Axi tú nduu kúni ro kuu xnda'va ro nda tu'un ya'a nuu aplicación yokaa ro.

- WA Notify nduu naxtutu ji tu'un siki ndenu ni iyo ro jín yokaa ro, nduu naxtutu ji nduu skuite nuu ji nda tu'un ya'a tágua kuni ñayiví na ñayiví kuu ro axi tú kuenta ro kuu nda código yu'u axi nda código ja nasama ta'an.

Na tiempo kuu ja skute nuu tu'un siki ro

Nduu naxtutu ji nduu skutenuu tu'un siki ro jín ñayiví tú nduu jatiñu ro link ja kachi nasa iyo. Tú ni jatiñu ro, WA Notify kuu ja kuatiñu ji nda código ja nasama ta'an ja iyo nuu yokaa ro tágua kachi ji nuu inka yokaa ja ni iyo ñati ji nuu yokaa ro. Link ja kachi nasa iyo ma kuu kachi na ñayiví kuu ro ni ma kuni ñayiví siki ja ya'a tú nduu ke'en ji yokaa ro.

Nasa jito tu'un siki ro

WA Notify jito ji nda código ja nasama ta'an de nuu tiñu ya'a jatiñu ji Google ji Apple Exposure Notification Framework (Tu'un ja kachi tú ni iyo ñati ro nuu kue'e), nda ja ndíso tu'un siki nasa koto ji nasa skutenuu. WA Notify nduu tava'a ji tava nda código ja nasama ta'an, chi yokaa ro kuu ja sa'a ja ya'a.

Tu'un ja jiniñu'un kuni ro siki maa ro

Siki ja nduu jini sa tú ni kenda in link ja kachi nasa iyo nuu maa ní axi nasa jatiñu ní yokaa ní tú nduu neva'a sa yokaa ní, ma kuu xndoo sa axi tetiñu sa nda tu'un ya'a nuu ní tú sanaa jiniñu'un ní. Maa ní kuu ja jini nasa jatiñu ní WA Notify. Kuu xndoo maa ni nuu yokaa ní nda tu'un ja ni tava'a ji siki tú ni iyo ñati ni nuu kue'e naani hora kúni maa ní. Suni, kuu xndoo ní WA Notify naani hora kúni ní. Tú sa'a ní sukua ndi'i nda código ja nasama ta'an ja iyo nuu yokaa ní naa ji.